

بِسْمِ اللّٰهِ الرَّحْمٰنِ الرَّحِيْمِ

اشارات

پاکستان، بھارت اور کشمیر—آگرہ کے بعد!

پروفیسر خورشید احمد

آگرہ میں منعقد ہونے والی بظاہر غیر نتیجہ خیز سربراہی ملاقات ایک ایسا تاریخی موڑ ثابت ہو سکتی ہے جس کے بڑے دُور رس اور فیصلہ کن اثرات صرف ریاست جموں و کشمیر کے مستقبل ہی پر نہیں بلکہ پاک بھارت تعلقات، سارک ممالک کے مجوزہ معاشی اور ثقافتی امکانات، پورے ایشیا کے مستقبل کے سیاسی دروبست اور کچھ بعید نہیں کئے عالمی انتظام و انصرام سب پر مرتب ہوں۔ اس میں ذرا بھی مبالغہ نہیں کہ اگر پاکستانی قیادت اور قوم ان ۲۸ گھنٹوں میں ہونے والے تاریخ ساز واقعات اور ان کے بعد کمکھر کر سامنے آنے والے رجنات کا صحیح صحیح تجزیہ کر کے مستقبل کے لیے موثر حکمت عملی بنانے اور اس کے مطابق کام کا نقشہ تیار کر کے اس پر عمل کرنے میں کامیاب ہو جاتی ہے تو ہو سکتا ہے کہ تاریخ، آگرہ کو صرف اس تاریخ محل ہی کے واسطے یاد سے

نہ رکھے جو ساڑھے تین سو سال سے محبت، حسن تعمیر اور ذوق جمال کا ایک عالی شاہکار اور برعظیم میں مسلم ثقافت اور سلطوت کی لازوال یادگار ہے بلکہ یہ برعظیم کے مستقبل کے لیے ایک نئی شاہراہ کی یافت کے لیے ایک سنگ میل بھی بن جائے۔ یہ ایک حقیقت ہے کہ تاشقند، شملہ اور لاہور اپنے اپنے طور پر اہم ہونے کے باوجود پاک بھارت تعلقات اور پاکستانی سفارت کاری کی تاریخ میں ایک گونہ پسپائی (جسے ایک حد تک ہر موقع کے مخصوص حالات کی وجہ سے ”قابل فہم“، تو سمجھا جا سکتا ہے مگر مطلوب اور قابل فخر نہیں!) کی علامت بن گئے ہیں۔ اس پس منظر میں آگرہ ایک مختلف نمونہ بننے کی صلاحیت رکھتا ہے۔ جو کچھ ہوا اور جو امکانات اس کے جلو میں رونما ہوئے ہیں وہ ایک نئے نمونوج مثالیہ (paradigm) کا نقطہ آغاز ایک نئے فراز کے لیے آئینہ اور تعمیرنو کے لیے نشان راہ بن سکتے ہیں۔

زندہ توئیں نہ کامیابیوں پر بے قابو ہوتی ہیں اور نہ مصائب میں حواس باختہ وہ ہر قدم سوچ سمجھ کر اٹھاتی ہیں اور ہر واقعے پر بصیرت کی نگاہ سے غور فکر کرتی ہیں۔ وہ سیاسی حالات اور واقعات کی تحلیل اور تجربیے کا ایک ایسا اسلوب اختیار کرتی ہیں جس کی بنیاد حقیقت پسندی (realism) پر ہوتی ہے مگر اس کے ساتھ ان کی گرفت قومی تصورات اور مقاصد پر بڑی مضبوط رہتی ہے۔ یہ اُسی وقت ممکن ہے جب خالی خولی تصویریت (utopianism) اور پست-ہنری اور شکست خودگی دونوں سے پہلو بچا کر حالات کا مردانہ وار مقابلہ کرنے اور مستقبل کی تغیر کے عزم کے ساتھ مطلوبہ سعی و جہد بھی کی جائے۔ صحیح اور نتیجہ خیز حکمت عملی وہی ہے جسے اس طرح مرتب کیا جائے کہ پاؤں زمین پر ہوں اور نگاہیں منزل مقصود سے نہ ہٹنے پائیں۔

ایک مدت کے بعد آگرہ میں پاکستانی قیادت نے بڑی حد تک ایک پرعزم، حقیقت پسندانہ اور باوقار رویہ اختیار کیا، وقت فوائد کے مقابلے میں اصل مقاصد اور اہداف کو اہمیت دی، قومی مفاد کے تحفظ اور اپنی ترجیحات کو اولیت دی، نمائشی اقدامات سے مسحور ہو جانے کی حماقت نہیں کی اور محض وقت کا میاہی اور ناکامی کے چکر سے نکل کر اصل ایشوز پر اپنی اور دنیا کی توجہ مرکوز کرنے کی کوشش کی۔ یہی وجہ ہے کہ حکومت کی دوسری پالیسیوں اور اقدامات سے شدید اختلاف کے باوجود ہم آگرہ حکمت عملی کو ثابت، مفید اور خوش آئند سمجھتے ہوئے اس کی تحسین کرتے ہیں اور انھی خطوط پر مستقبل کی راہوں کی تلاش کو وقت کی ضرورت اور قومی مفاد کا تقاضا سمجھتے ہیں۔

یہ بہت ہی نازک اور فیصلہ کرن مرحلہ ہے۔ سوال پاکستان کے اسٹرے ٹیک مفاد اور ملت اسلامیہ کے مستقبل کا ہے۔ نہ حکومت کو آگرہ کی پذیرائی کو اپنے اقتدار کے لیے جواز یا اسے طول دینے کا ذریعہ بنانا چاہیے اور نہ قوم اور خصوصیت سے تمام محب وطن اور اسلامی قوتوں کو دوسرے امور میں اختلاف کے باعث، اہم تاریخی لمحات اور امکانات کو کسی صورت میں ضائع ہونے دینا چاہیے۔ یہی وجہ ہے کہ ہم آگرہ کے نموزع مثالیہ کو غیر معمولی اہمیت دے رہے ہیں اور ان مذاکرات کا تجزیہ تمام ضروری پہلوؤں کو سامنے رکھ کر کرنا چاہتے ہیں تاکہ قوم اور اس کی قیادت کو ایک نئے آغاز کے لیے دعوت دیں اور ان تقاضوں کی طرف متوجہ کریں جس کا سبق اس ”ناتمام کامیابی“ سے ملتا ہے۔

آگرہ مذاکرات کیوں؟

آگرہ مذاکرات کے کئی پہلو ایسے ہیں جن کو ایک حد تک معتاً بھی کہا جاسکتا ہے اور ان ہی کھلے اور چھپے گورکھ دھنڈوں کی قفل کشائی کے ذریعے آگرہ ماذل کے ضروری اجزا کی تفصیل ممکن ہے۔

لاہور اور کارگل، واہگہ اور واشنگٹن، ۱۲ اکتوبر اور پاکستان کا حصہ پانی بند کرنے کی بھارتی اور عالمی

مسائی وہ پس منظر ہیں جنھیں نظر انداز نہیں کیا جا سکتا۔ پھر ایک اور منظر نامہ سامنے آتا ہے۔ ایک طرف جزل پرویز مشرف کی طرف سے بھارتی قیادت سے ملنے کے لیے بے چینی کا اظہار اور دوسری طرف سے خاموشی ہی نہیں حقارت آمیز تھی کہ ”فوجی حکمران سے بات نہیں کریں گے“ اور ”کارگل کے معما کو خوش آمدید کہنے کی کوئی گنجائش نہیں“۔ اس کے ساتھ جموں و کشمیر میں کچھ نئی لہریں ابھرتی ہیں۔ ۲۳ جولائی ۲۰۰۰ء کو یک ایک حزب المجاہدین کی اندر ونی کمانڈ کی طرف سے غیر مشروط جنگ بندی کا دھماکا ہوتا ہے جو ۸ اگست تک سب کو ایک یہجانی کیفیت میں مبتلا رکھتا ہے۔ بھارتی قیادت زبانی اعلانات کے باوجود اس سے کوئی بڑا فائدہ نہیں اٹھا پاتی اور یہ جنگ بندی بھارت کی طرف سے تنازع کشمیر کے اہم اور مرکزی فریق پاکستان کو مذاکرات سے باہر رکھنے کی ضد میں ختم ہو جاتی ہے۔ پھر جامع مسجد دہلی کے امام رمضان المبارک میں نئی جنگ بندی کی اپیلیں کرتے ہیں اور بھارتی وزیر اعظم رمضان کے نام پر ایک یک طرفہ جنگ بندی کا ڈراما رچاتے ہیں جو پانچ مہینے میں کسی پیش رفت کے بغیر ختم ہو جاتا ہے۔ مجاہدوں کو باہمی اور تنازع بنانے کے لیے اس زمانے میں صرف بھارت اور کشمیری قیادت (عسکری اور سیاسی بشویں حریت کانفرنس) میں مذاکرات کے پتے کھیلے جاتے ہیں لیکن وہ بھی غیر موثر رہتے ہیں۔

اس پورے عرصے میں جموں و کشمیر میں خون کی ندیاں بھتی رہتی ہیں اور نام نہاد جنگ بندی کے باوجود جان و مال کی تباہی میں اضافہ ہوتا ہے۔ مئی میں جنگ بندی تو ختم کی جاتی ہے مگر یہاںکیک جزل پرویز مشرف سے بات چیت شروع کرنے کا عندیہ دیا جاتا ہے اور چشم زدن میں نہ ”فوجی قیادت“ کا ”نامرم“ ہونا باتی رہتا ہے اور نہ ”سرحد پار دہشت گردی“ سنگ راہ بنتی ہے۔ سربراہی ملاقات کی تیاریاں شروع ہو جاتی ہیں لیکن اس کے ساتھ ساتھ سردو گرم دونوں قسم کی بیان بازیاں ہوتی ہیں۔۔۔ کبھی ”انسانیت“ کی بات ہوتی ہے اور امن کی ضرورت اور غربت کے خلاف جنگ کا وعظ دیا جاتا ہے۔ کبھی کشمیر کے ”ٹاؤن انگ“ ہونے کی رٹ لگائی جاتی ہے اور کبھی اس سے بھی آگے بڑھ کر کشمیر کو ”بھارتی قومیت کی علامت اور سالمیت کی ضرورت“ قرار دیا جاتا ہے۔ ساتھ ہی امام جامع مسجد دہلی بھی حرکت میں آ جاتے ہیں کہ ۱۵ کروڑ مسلمانوں کے مستقبل کا انحصار کشمیر پر بھارت کے راج میں ہے اور ملک مذہب کے نام پر ایک اور تقسیم کا متحمل نہیں ہو سکتا۔

اس پس منظر میں جزل پرویز مشرف کو بلانے اور ان کو ”شملہ“ اور ”لاہور“ کے راستے پر ڈالنے کی سوچی سمجھی سفارت کاری کو سمجھنا ضروری ہے۔

پاک بھارت مذاکرات کا اگر بے لاگ جائزہ لیا جائے اور ہزار سال پھیلے ہوئے مسلمان اور ہندو

قیادتوں کے مذاکرات کی تاریخ کو نظر انداز کرتے ہوئے صرف ان ۵۳ برسوں کا مطالعہ کیا جائے تو اس میں ایک خاص انداز نظر آتا ہے۔ بھارت کی قیادت نے کبھی بھی اصل زمین حقائق کو پیش نظر رکھ کر دیانت اور انصاف کے ساتھ معاملہ نہیں کیا۔ ”بغل میں چھری، منہ میں رام رام،“ محض محاورہ نہیں، ایک تاریخی حقیقت ہے۔ چالپوی اور دھوکا دہی، ایک طرف وعدے اور عہدو پیمان، دوسری طرف وعدوں سے اخراج، وقت پڑنے پر جھک جانا اور موقع نکلتے ہی اکٹر جانا ان کا طریقہ واردات ہے۔ تقسیم ملک کو ایک ہاتھ سے قبول کیا گیا اور دوسرے ہاتھ سے تقسیم کی لکیر کو مٹانے اور اکھنڈ بھارت کے خواب کی تجدید رقم کی گئی۔ بین الاقوامی قانون اور سرکاری معاهدات کی کبھی پاس داری نہیں کی گئی۔ تقسیم کے وقت جو اٹاٹے پاکستان کا حق تھے وہ آج تک اس کو نہیں دیے گئے۔ جموں و کشمیر کے معاملے میں بھی پہلے دن سے دھوکا، دونغلہ پن اور خیانت کے حرے استعمال کیے گئے اور یہی سلسہ آج تک جاری ہے۔ پاکستان تو پاکستان خود شیخ عبداللہ کے ساتھ بھی جسے جموں و کشمیر پر قبضے کے لیے آل کار بنا یا گیا، بالکل یہی معاملہ کیا گیا اور بالآخر اسے اپنے دوست جواہر لعل نہرو کے بارے میں کہنا اور لکھنا پڑا کہ وہ کشمیر کے معاملے میں میکاولی کی سیاست پر کار بند تھے۔ یہ تاریخی حقائق ہیں جن کی تائید میں ناقابل تردید شہادتیں موجود ہیں۔ خود پنڈت نہرو کے اپنے بیانات اور ان کے قلم سے لکھے ہوئے نوٹس اور روادیں شائع ہو چکی ہیں۔ (ملاحظہ ہو، Selected Works of Jawaherlal Nehru جلد ۲۸، آس کسغورڈ یونیورسٹی پرنسپلی، دہلی)

نہرو اور بھارتی قیادت پہلے دن سے جانتے ہیں کہ جموں و کشمیر کے عوام کی آزاد مرضی سے وہ کشمیر کو حاصل نہیں کر سکتے۔ انہوں نے استصواب کو ہمیشہ صرف دھوکا دینے کے لیے استعمال کیا اور آج بھی عوام کی رائے کا سامنا کرنے کو تیار نہیں۔ عین اسی وقت جب پنڈت نہرو عالمی رائے عالمہ سے عہدو پیمان کر رہے تھے اور خود اپنی پارلیمنٹ میں اپنی عزت کی قسم (word of honour) دے رہے تھے، وہ عوام کی رائے معلوم کرنے اور استصواب کروانے کا کوئی ارادہ نہیں رکھتے تھے۔ انہوں نے اپنے شرکاء کا اور خود شیخ عبداللہ سے تحریری طور پر اس کا اظہار کیا اور مشورہ دیا کہ ان باتوں کو باہر نہ کہا جائے کیونکہ اس سے ہماری عالمی سماکھ خراب ہو جائے گی۔ بھارت کی سفارت کارئی کو سمجھنے اور واچپائی کے جزل پر دویزہ مشرف پر سفارتی معاملے میں نوآموز ہونے کی کچھی کی حقیقت کو جانے کے لیے پنڈت نہرو سے لے کر واچپائی اور جنونت سنگھ کے دو غلے پن (duplicity) کو سمجھنا ضروری ہے۔ اس لیے کہ کوئی بھی حکمت عملی جو خوش نہیں اور وعدوں کی متوقع پاس داری کی امید پر بنائی جائے غیر حقیقت پسندانہ ہو گی۔ صرف وہی حکمت عملی کامیاب ہو سکتی ہے جس میں نیک

نبی اور وعدوں کی پاس داری کے مفروضوں پر معاملات طے نہ کیے جائیں بلکہ اس میں خود نافذ ہونے والے طریق کار (self enforcing mechanism) موجود ہوں۔

بھارت کی دو غلی پالیسی

بھارت کے دو غلے پن کو سمجھنے کے لیے ضروری ہے کہ جموں و کشمیر کے بارے میں پنڈت نہرو اور بھارتی قیادت کی حکمت عملی کو سمجھ لیا جائے۔ وہ ہر قیمت پر کشمیر پر اپنا قبضہ قائم رکھنا چاہتے ہیں۔ استصواب رائے، تقسیم ریاست، خصوصی حیثیت (special status) سب اس کے لیے صرف ہتھیڑے ہیں، مقصد یا پالیسی کے اجزاء نہیں۔ اسی طرح سیز فائز (۱۹۴۸ء) ہو یا چین سے تصاصم (۱۹۶۲ء) کے موقع پر پاکستان کی طرف سے کسی اقدام کی پیش بندی ان سب کی حیثیت وقت گزاری اور محض کسی درپیش مشکل سے نکلنے کی کوشش سے زیادہ نہ تھی۔ ۱۹۶۳ء سے ۱۹۶۴ء تک پنڈت نہرو کبھی استصواب اور کبھی مسئلے کے حل کا پختہ وعدہ کرتے رہے لیکن دراصل وہ بھی موجودہ حیثیت (status quo) سے ہٹنے کو تیار نہ تھے۔ جب بھی اس سے ہٹ کر کوئی بات ہوئی وہ ”بین الاقوامی قانون، عالمی عہدو پیمان“ بھارتی پارلیمنٹ میں عہدو پیمان، ہر چیز کو نظر انداز کر کے اپنی باتوں سے پھر گئے۔ اور یہی وقایہ آج تک قائم ہے۔

پنڈت نہرو ۱۳ اکتوبر ۱۹۴۷ء کو پاکستان کے وزیر اعظم لیاقت علی خان کو اپنے اور لارڈ ماؤنٹ بیٹن کے حوالے سے استصواب کے بارے میں لکھتے ہیں:

یہ عہد صرف آپ کی حکومت سے نہیں بلکہ کشمیر کے عوام اور دنیا سے بھی ہے۔

اس نوعیت کے دسیوں بیان پنڈت نہرو نے دیے۔ جولائی ۱۹۴۹ء کو اقرار کیا کہ "Kashmir is

"world question" اور پھر ۱۹۵۲ء اگست کو بھارتی پارلیمنٹ میں اعلان کیا کہ:

یہ ایک بین الاقوامی مسئلہ ہے۔ اگر یہ انڈیا کے علاوہ کسی دوسری قوم سے متعلق ہے تو اسے ایک بین الاقوامی مسئلہ ہونا ہی چاہیے، اور یہ دوسرے ملکوں سے متعلق ہے۔ یہ بین الاقوامی مسئلہ اس لیے مزید ہو جاتا ہے کہ دوسرے ملکوں کی ایک بڑی تعداد نے اس میں دلچسپی لی اور مشورے دیے..... اس لیے اگرچہ کہ احراق قانون اور حقوق کی نظروں میں مکمل ہے دوسری حقیقت بھی جس کا قانون سے کوئی تعلق نہیں ہے، یعنی کشمیر کے عوام سے یا اگر آپ پسند کریں تو دنیا بھر کے عوام سے ہمارا وعدہ۔ اس احراق کی توثیق کی جاسکتی ہے، اسے منسوب کیا جاسکتا ہے۔ کشمیر کے عوام اگر وہ چاہیں تو یہ کر سکتے ہیں۔

حتیٰ کہ ۱۹۶۲ء میں چین سے تصاصم کے موقع پر ایوب خان، امریکی صدر کے نمائندے اور برطانوی

سفارت کار سے مسئلے کو تیزی سے حل کرنے کا ایک بار پھر وعدہ کیا اور شیخ عبداللہ کو سفارت کاری کے لیے بیچ میں ڈالیکن یہ سب وقت گزاری کے لیے--- اور اب جو کاغذات شائع ہوئے ہیں ان میں صاف لکھا ہے کہ ۷ اکتوبر ۱۹۴۷ء سے نہرو بھی بھی استصواب کے لیے تیار نہ تھے بلکہ صرف دھوکا دینے کے لیے یہ وعدے اور اعلانات کر رہے تھے۔ ۲۱ نومبر ۱۹۴۷ء کو پنڈت نہرو نے شیخ عبداللہ کو لکھا تھا کہ وہ خود بھی استصواب کے خلاف ہیں لیکن اس کے اٹھار کا یہ ورنہ دنیا پر خصوصاً اقوام متحده کے حقوق میں بہت برا اثر ہو گا۔ اس لیے میرا آپ کو ذاتی مشورہ ہو گا کہ آپ کوئی ایسی بات نہ کہیں جس سے استصواب کی نفی ہوتی ہو۔ یہ بات اقوام متحده کی قراردادوں سے بھی پہلے کی ہے جو نہرو کے ذہن کی حقیقی عکاس ہے۔

اقوام متحده کو معاملہ بھینے کا مشورہ لاڑ ماؤنٹ نیشن نے ۸ دسمبر ۱۹۴۷ء کو دیا ہے اور معاملہ وہاں یکم جنوری ۱۹۴۸ء کو پہنچا ہے۔ پاکستان نے اپنا کیس دو بختے بعد پیش کیا اور پنڈت نہرو نے ۲۳ دسمبر ۱۹۴۸ء کو استصواب کے سلسلے میں UNCIP کی تجویز اس لیے قبول کی کہ سیز فائز ہو سکے۔ سیز فائز اس وقت بھارت کی ضرورت تھی۔

غلام محمد نے ۱۹۵۳ء میں چک کا مظاہرہ کرتے ہوئے پنڈت نہرو سے کشمیر کے مسئلے پر تفصیلی کو شش کی۔ اس موقع پر پنڈت نہرو پاکستان میں بھارت کے سفیر سی دیسائی کو *in strict confidence* لکھتے ہیں:

میں جانتا ہوں اور سمجھتا ہوں کہ غلام محمد تفصیلی کے لیے بے چین ہے اور اس کے لیے کچھ آگے جانے کے لیے بھی تیار ہے۔ یہ ایک خوش آئند اپروج ہے۔ لیکن یہ کہنا کہ اس سال موسم خزان میں ریاست جموں و کشمیر میں استصواب کا انعقاد کیا جائے، سرے سے ممکن ہی نہیں۔ ذاتی طور پر مجھے اس کے علاوہ کوئی راستہ نظر نہیں آتا کہ دونوں فریق جزوی تبدیلیوں کے ساتھ جوں کی توں صورت حال قبول کر لیں۔ بلاشبہ اگر کوئی معاہدہ ہو تو کئی باہمی فوائد بھی ہوں گے۔ اس کے ساتھ ہی فطری طور پر مجھے یہ کہنے میں برا تکلف ہے کہ ہم استصواب منعقد نہیں کریں گے۔ یہ وعدہ خلافی محسوس ہو گی اور میں اس کا مجرم نہیں بننا چاہتا۔

اس سے بھی پہلے دل کی بات نہرو نے ایک نہایت خفیہ خط میں شیخ عبداللہ کو ۱۲ اگست ۱۹۵۲ء کو لکھی تھی۔ اس میں اصل عزم کا یوں اظہار کیا گیا ہے:

”ہم فوجی اور صنعتی طاقت کی حیثیت سے پاکستان سے برتر ہیں لیکن یہ برتری اتنی بڑی نہیں ہے کہ جنگ یا جنگ کا خوف جلد نتائج پیدا کر دے۔ اس لیے ہمارے قومی مفاد کا یہ تقاضا ہے کہ ہم

پاکستان کے ساتھ پر اس نے پالیسی اختیار کریں اور اس کے ساتھ ہی اپنی طاقت میں اضافہ کریں۔ طاقت کا منع صرف مسلح افواج نہیں بلکہ ان کی پشت پر موجود صنعتی اور اقتصادی طاقت ہے۔ جیسے جیسے ہماری طاقت میں اضافہ ہوگا اور امید ہے کہ ایسا ہوگا، پاکستان میں ہم کو دھمکی دینے یا ڈرانے کا رجحان کم ہوتا جائے گا اور ایک وقت ایسا آئے گا کہ محض حالات کے دباؤ کے تحت وہ ایسا حل قبول کرنے پر آمادہ ہو جائے گا جسے ہم منصانہ سمجھتے ہیں خواہ کشمیر میں یا کہیں اور، --- وہ چاہتا تھا کہ ”شیخ عبداللہ اور اس کے ساتھی واضح اور سخت روایہ رکھیں اور بنیادی مسائل کے بارے میں کوئی بحث نہ کریں۔ اگر ہمارا یہ روایہ ہو تو اس سے کوئی فرق نہیں پڑتا کہ اقوام متعدد کیا سوچتی ہے یا پاکستان کیا کرتا ہے۔“ (جلد ۱۹، ص ۳۳۰-۳۳۲)

یہ ہے بھارت کی اعلیٰ ترین قیادت کا اصل چہرہ۔ کانگریس کے پنڈت نہرو ہوں یا بی جے پی کے اٹل بھاری واجپائی۔--- ذہن، عزم اور سفارت کاری کا اسلوب ایک ہی ہے۔ اسے سمجھے بغیر بھارت کی قیادت سے معاملہ کرنا اندھے کنویں میں چھلانگ لگانے کے مترادف ہے۔

آگرہ ماذل

جو لائی ۲۰۰۱ء کے مذکرات مسئلہ کشمیر کو حل کرنے کے لیے نہیں، پاکستان کو ایک بار پھر بھالی اعتماد کے نمائش کھلونوں میں اُلٹھانے اور سب سے بڑھ کر جموں و کشمیر میں تحریک مزاحمت کی کمر توڑنے اور پاکستان اور کشمیری عوام اور سیاسی اور جہادی قیادت کے درمیان بے اعتمادی اور بعد پیدا کرنے کے لیے کیے گئے تھے۔ بھارتی قیادت کا تھا کہ جزل پرویز مشرف کے کاندھوں پر اپنے زعم میں سند جواز کی خلعت ڈال کر اور بڑے تام جھام سے ان کا استقبال کر کے انھیں بھی نواز شریف کی طرح خوش نما وعدوں اور دل فریب ثقافتی، سیاسی اور معاشی امکانات کے سبز باغ دکھا کر لائیں آف کنٹرول پر کوئی معاملہ طے کرایں گے۔ لیکن جزل پرویز مشرف نے اس جال میں پھنسنے سے انکار کر دیا اور سرزی میں ہند پر ۱۲ جولائی کو پہلا قدم رکھنے سے ۷ اجولائی نصف شب واپسی تک ایک ہی موقف رکھا کہ آؤ اور جو اصل مقنزع مسئلہ ہے اس پر بات چیت کرو۔ یہ مسئلہ حل ہو جائے گا تو باقی تمام معاملات بھی طے ہو جائیں گے۔ اگر اس کے بارے میں کوئی پیش رفت نہیں ہوتی تو باقی سب لا حاصل ہے۔

جسے ہم آگرہ ماذل کہتے ہیں اس کے پانچ اجزاء ہیں:

- ۱۔ مقصد اور اہداف کے بارے میں ایک واضح لائن اور اسی کی روشنی میں ترجیحات کا تعین۔۔۔۔۔ اصل نزاع مسئلہ جموں و کشمیر پر ہے۔ اس سے ہٹ کر کسی معاملے میں اُلٹھنا وقت ضائع کرنے کے

متراوِف ہے۔

۲۔ جوں و کشمیر کا مسئلہ محض زمینی تنازع نہیں بلکہ ریاست جوں و کشمیر کی اصل حیثیت (status) کا تعین ہے جو آج تک معلق ہے۔ قانونی اور سیاسی اعتبار سے بھی اور جوں و کشمیر کے عوام کے جذبات و احساسات کے اظہار کی صورت میں بھی۔ یہ فیصلہ جوں و کشمیر کے عوام کو اپنی آزادی مرضی سے اقوام متحده کی قراردادوں کے مطابق کرنا ہے۔ بھارت اور پاکستان فریق مسئلہ ہیں لیکن آخری فیصلہ صرف جوں و کشمیر کے عوام ہی کو کرنا ہے۔ اس لیے ان سے مشورہ اور بالآخر انہیں فیصلے میں شریک کرنا ناجائز ہے۔

۳۔ پاکستان کی کسی بھی قیادت کو یہ اختیار نہیں کہ قوم کے متفقہ تاریخی موقف سے ہٹ کر کوئی راستہ اختیار کرے یا ان کو مشورے میں شریک اور مکمل اعتماد میں لیے بغیر کوئی اقدام کرے۔ اس لیے مذاکرات سے پہلے پوری قوم کو اعتماد میں لیا گیا اور مذاکرات کے بعد ان کو پوری صورت حال سے مطلع کیا گیا۔

۴۔ بھارت سے معالہ کرنے میں جہاں یہ ضروری ہے کہ وہاں کی قیادت سے بات کی جائے، وہیں جمہوری اصولوں اور بھارت کے اپنے دعووں کی روشنی میں ضروری ہے کہ بھارت کے عوام وہاں کی صحفت، وہاں کے دانش ور اور پالیسی پر اثر انداز ہونے والے تمام عناصر سے بھی مکالمہ ہو۔ محض بند کروں میں ایک دوسرے سے روایتی بات چیت کو مذاکرات کا سب کچھ (be all and end) کیا جائے جن پر امن، ترقی اور دوستی کا انحصار ہے۔

۵۔ بات چیت کھلے ذہن سے ہو۔ طریق کار اور عملی اقدامات کے لیے نئے راستے تلاش کرنے کے لیے آمادگی ہونی چاہیے لیکن اصل مسئلے کو پس پشت ڈال کر اور صرف ضمنی چیزوں پر ساری قوت اور وقت صرف کرنا پہلے بھی لا حاصل رہا ہے اور اب بھی غیر مفید ہو گا۔ اس لیے مرکزی مسئلے ہی کو مذاکرات کا ہدف بنایا جائے۔ اور یہ کام دلیل کی قوت سے انصاف کے مطابق، عالمی قانون اور عہدو پیمان کا پاس کرتے ہوئے اور عوام کی مرضی کے مطابق انجام دیا جائے۔ یہ جمہوریت کی روح ہے، بھی عدل و انصاف کا تقاضا ہے اور اسی طرح دیر پر امن اور مستقل دوستی کی راہیں ہموار ہو سکتی ہیں۔

یہ پانچ اجزاء مل کر آگرہ ماذل بنتے ہیں اور تاشقند، شملہ اور لاہور تینوں میں جو سبق تھا اور جس کی وجہ سے وہ عملًا غیر موثر رہے اس کی تلافسی کرتے ہیں۔ اگر کوئی نیا آغاز (break through) ممکن ہے تو وہ اسی طریقے سے--- اور یہی وہ چیز ہے جو اچپائی اور ان کی ٹیکم کو ہضم نہ ہو سکی۔ پہلے تو پچھے ضبط اور رواداری کا مظاہرہ کیا گیا لیکن پھر پارٹی کی میٹنگ اور پارٹیمنٹ میں پھٹ پڑے اور شرافت، انسانیت اور سفارتی اور سیاسی آداب کو بالا سے طاق رکھ کر جزل پرویز مشرف کے عسکری ذہن (military mindset)، کمانڈ و انداز سیاست، تاریخ اور سفارت کاری سے عدم واقفیت، سیاسی ناجربہ کاری سے لے کر رخصت کے وقت ان کے چہرے کے رنگ اور خدوخال سب پر برس پڑے۔ صدر پرویز مشرف مشترک اعلامیہ تو حاصل نہ کر سکے لیکن وہ اپنی قوم، جموں و کشمیر کے عوام اور تحریک آزادی کے جان فروشوں اور پوری دنیا کے سامنے سرخرو ہوئے۔ انہوں نے اصولوں پر سمجھوتہ نہیں کیا اور ساری دنیا کی توجہ ایک بار پھر اصل مسئلے پر مرکوز کر دی۔ اسے محض media coup قرار دینا کم ظرفی اور حقیقت سے نظریں چرانا ہے۔ آگرہ ماذل کا اصل حاصل یہ ہے کہ:

- جموں و کشمیر کا مسئلہ مرکزی مسئلے کی حیثیت سے سامنے آیا ہے۔
- کشمیر کی تحریک مزاحمت اور وہاں کے عوام کے حق خود ارادیت کا ایشواصل ایشوبن گیا ہے۔
- بھارت کی قیادت کی ہٹ دھرمی اور عیاری کا پردہ چاک ہو گیا ہے۔
- بھارتی عوام کے سامنے پاکستان اور اہل کشمیر کا موقف بڑے واضح اور جان دار انداز میں پیش کیا گیا ہے۔
- پوری دنیا کو اصل خطرات اور مسئلے کے حل کی راہ میں اصل موانع کو سمجھنے کا موقع ملا ہے۔
- سب کے سامنے یہ حقیقت آگئی ہے کہ مذاکرات برائے مذاکرات ایک لا حاصل شے ہیں۔ نیز محض بے معنی اعلامیہ نہ ماضی میں مسائل کے حل کی راہ میں معاون ہوئے ہیں نہ آج ہو سکتے ہیں۔ گذشتہ ۵۳ برسوں میں اعلیٰ سطح کے مختلف مذاکرات میں ۱۰۰ سے زیادہ اعلامیہ جاری ہو چکے ہیں مگر بے فائدہ۔ آینہ اگر مذاکرات کو کار آمد ہونا ہے تو اصل مسئلے پر بات چیت اور اس کے حل کے لیے تیار ہونا ہو گا۔

آگرہ کے دو دن میں پاکستان اور کشمیر کی جدوجہد آزادی نے جو پچھے حاصل کر لیا وہ شملہ سے لاہور تک ۳۰ برس میں حاصل نہیں ہو سکا تھا۔ مذاکرات میں پاکستان کے موقف کے بعد جن باتوں کا ب کھلے بندوں اعتراف ہو رہا ہے ان میں کشمیر کی مرکزیت، کشمیری عوام کا اپنے مستقبل کو طے کرنے کا حق، کشمیر میں

بھارتی زیادتیاں سب پر گنتگو ہو رہی ہے اور خود یہ سوال اٹھائے جانے لگے ہیں کہ اگر کشمیر کا مسئلہ کوئی مسئلہ ہی نہیں تھا تو اقوام متحده میں بھارت کیوں گیا تھا، استصواب کی تجویز کو کیوں مانا اور کیوں اس سے فرار کی راہ اختیار کی، دستور میں دفعہ ۷۳ اور دفعہ ۲۵۳ کی پروپریٹی کیوں رکھی گئی۔

بھارت کے معروف اخبارات و رسائل بندوستان ٹائمز، فرنٹ لائن، ٹائمز آف انڈیا، انڈین ایکسپریس، کشمیر مانٹری اور اکنامک اینڈ پولٹیکل ویکلی میں اے جی نورانی، نیچا چودھری، پرافل بدوانی، کے بالگوپال، اے این رام اور دیگر متعدد مضمون نگاروں نے کھل کر اپنے خیالات کا اظہار کیا ہے اور بھارت کے موقف پر تیز و تند سوالات اٹھائے ہیں۔ بندوستان ٹائمز کے عوامی سروے شاہد ہیں کہ بھارت کے عوام کی ۸۱ فی صد اکثریت نے آگرہ مذکورات کے بعد اعتراف کیا ہے کہ اصل مسئلہ کشمیر کا مسئلہ ہے۔

مسئلہ کشمیر کے حقائق

آگرہ مذکورات میں پاکستان کے واضح اور دوڑک موقف نے بھارت کی کشمیر پالیسی کے تضادات اور مغالطوں کا پرداہ بالکل چاک کر دیا ہے اور یہ حقائق دنیا کے سامنے آگئے ہیں:

۱- اصل تنازع جموں و کشمیر کی ریاست کی قانونی حیثیت کے بارے میں ہے جسے بھارت اپنے عالمی عہدو بیان کو یک طرفہ طور پر توڑ کر ایک ناقص سے پڑا (flawed) اور ناقابل دفاع دستاویز الاحاق (instrument of accession) کے سہارے اپنا "اٹوٹ انگ"، قرار دینے کی رٹ لگا رہا ہے اور جس کے خلاف جموں و کشمیر کی آبادی کی عظیم اکثریت ایک ریاست گیر تحریک مزاحمت اور جہاد آزادی میں مصروف ہے۔

۲- جسے بھارت "سرحد پار ڈہشت گردی"، قرار دیتا ہے وہ دراصل ایک عوامی جدوجہد اور قومی تحریک آزادی ہے جسے قوت کے ذریعے کچلنے کے لیے بھارت بذریعہ ریاستی ڈہشت گردی کا مریکب ہو رہا ہے۔ اس کے نتیجے میں ۷۰ سے ۸۰ ہزار افراد قلمہ اجل بن چکے ہیں، ہزاروں گھر اور بازار نذر آتش کر دیے گئے ہیں، ہزاروں خواتین کی جری اور اجتماعی آبرویزی کی گئی ہے، ہزاروں افراد جیلوں میں محبوس ہیں اور لاکھوں گھر بار چھوڑنے پر مجبور کیے گئے ہیں۔

۳- پاکستان کا اس جدوجہد سے گہرا تعلق ہے اور اس مسئلے میں وہ ایک شریک کی حیثیت رکھتا ہے۔ اس کا اور جموں و کشمیر کے عوام کا مستقبل ایک دوسرے سے وابستہ ہے اور محض معاشی مفادات یا وقتی مصالح کی بنا پر وہ اپنے تاریخی کردار سے دست بردار نہیں ہو سکتا۔ پاکستان بھی امن اور معاشی ترقی کا اتنا ہی خواہش مند ہے جتنا دنیا کا کوئی دوسرا ملک، لیکن امن، انصاف کے بغیر اور معاشی ترقی، سیاسی آزادی، قومی سلامتی و وقار اور

جموں و کشمیر کے مسلمانوں کے حق خودارادیت کی قیمت پر گوارانیبیں کی جاسکتی۔

۳۔ جموں و کشمیر کا مسئلہ محض زمین کا تنازع یا سیاسی و معماشی مفادات کا کھیل نہیں۔ یہ سوا کروڑ انسانوں کی آزادی اور حقوق کا مسئلہ ہے اور پاکستان کی اپنی سلامتی اور بین الاقوامی عہدوں پیمان سے اس کا تعلق ہے۔ اسے اقوام متحده کی قرار دوں، بھارت اور پاکستان کی قیادتوں کے وعدوں اور جموں و کشمیر کے عوام کی آزاد مرثی کے مطابق طے کرنے ہی میں سب کی خیر اور فلاح ہے۔

۴۔ بھارت نے آج تک جس طرح اس مسئلے کو الجھایا اور فرار کی راہیں نکالی ہیں وہ نہ اس کے اپنے طویل المیعاد مفادا میں ہے اور نہ جموں و کشمیر اور پاکستان کے عوام کے لیے قابل قبول۔ جموں و کشمیر کے عوام کی بھارت سے ڈوری اور نفرت ایک ناقابل تردید حقیقت ہے اور اسے محض کسی بیرونی سازش کا شاخانہ کہہ کر رفع دفع نہیں کیا جاسکتا۔ اسے حقائق کا سامنا کرنا ہوگا اور جتنی جلدی یہ تنازع قانون، انصاف اور جمہوری اصولوں کے مطابق طے ہو جائے اتنا ہی سب کے لیے بہتر ہے۔ کوئی قوم بے ظاہر خواہ کتنی ہی طاقت و را اور بڑی ہو، کسی ایسی قوم کو مستقل اپنی حکومتی رکھ سکتی ہے جو آزادی کی طلب گار اور اس کے حصول کے لیے جدوجہد اور قربانی دینے کو تیار ہو۔

۵۔ بھارت دوسروں کو تاریخ سے ناواقفیت اور سفارت کاری کے آداب سے محروم کا طعنہ دیتا ہے لیکن جورو یہ اس نے خود اختیار کیا ہے وہ تاریخ کے حقائق سے انحراف اور ڈپلومیٹی نہیں، دو غلے پن اور کھلی کھلی دھوکا دہی پر مبنی ہے۔ ان ہتھاںڈوں سے کچھ عرصے کے لیے کامیابی حاصل کی جاسکتی ہے لیکن یہ کاروبار مستقل نہیں چل سکتا۔ جموں و کشمیر کے عوام اپنے حقوق کے حصول کی جنگ میں قربانیاں دے چکے ہیں اور ان کے حصول کے لیے جس طرح سینہ پر ہیں اس میں بھارت کے لیے اس کے سوا کوئی چارہ کار نہیں کہ خوش دلی سے یا بالآخر مجبور ہو کر ان کو ان کے وہ حقوق دے جو اس نے غصب کر رکھے ہیں۔ بھارت جموں و کشمیر میں ہر اعتبار سے ایک سامراجی کردار ادا کر رہا ہے۔ اس کی حیثیت ایک قابض قوت (occupying power) کی ہے۔ وہاں کے عوام ہی اپنے مستقبل کا فصلہ کر سکتے ہیں اور یہ حق ان کو جتنی جملہ جائے اتنی ہی جملہ علاقے میں امن قائم ہو سکتا ہے اور پاک بھارت دوستی کا ایک دور شروع ہو سکتا ہے۔

یہ وہ اثرات ہیں جو آگرہ کو ایک نئے ماذل کا درجہ دیتے ہیں۔ اس کا یہی وہ پیغام ہے جس پر بھارتیہ جتنا پارٹی چیزیں بے جیں ہے، اور کے ایل ایڈوانی صاحب نے جموں میں فوج کو نئے اختیارات سے نوازا ہے۔ وہاں ڈاؤن جیسے ظالمانہ قانون کو نافذ کیا جا رہا ہے اور واچپائی صاحب نے دعویٰ کیا ہے کہ ہم تحریک کوتولت سے دبانے کی صلاحیت اور ہمت رکھتے ہیں۔

خطرات کے ابھرتے سانے

ان حالات میں ہم کچھ نئے خطرات کے سایے بھی ابھرتے ہوئے دیکھ رہے ہیں اور ان کا ادراک بھی ضروری ہے۔

۱- پاکستان پر امریکہ اور دوسری طاقتیں کا دباؤ بڑھے گا کہ اس آزاد پالیسی سے پسپائی اختیار کرے اور بھارت کے ساتھ کوئی نہ کوئی معاملہ طے کرے۔ امریکی وزارت خارجہ کی جائینٹ سیکرٹری کا حالیہ دورہ اور پاکستانی خارجہ سیکرٹری کا واشنگٹن جانا اس کا حصہ معلوم ہوتا ہے۔ یہ بہت نازک مرحلہ ہے اور اس میں آگرہ ماذل سے انحراف اور کسی بھی درجے کی پسپائی ملک کے لیے اور تحریک آزادی کے لیے بہت نقصان دہ ہو سکتی ہے۔

خطرہ محسوس ہوتا ہے کہ اندر وطن خانہ، امریکہ اور بھارت سے جوبات چیت جاری ہے کہیں اس کا ایک شاخانہ یہ بھی نہ ہو کہ مختلف انداز میں جہادی سرگرمیوں کو کام دینے کے لیے ان کے مالی وسائل پر گرفت نگ کی جائے۔ اندیشہ ہے کہ یہ کام بڑی چاکب دستی سے اور جہاد کشمیر کی سرپرستی اور تائید کے دعووں کے ساتھ شروع کیا جائے گا تاکہ کوئی بڑا عوامی رد عمل نہ ہو۔ اس کی حیثیت ولیٰ ہی ہوگی جو چور گھر میں داخل ہونے سے پہلے چند پتھر پھینک کر کرتا ہے کہ اہل خانہ بیدار ہیں یا سور ہے ہیں۔ حکومت اور قوم دونوں کے لیے اس میں بڑی آزمائش ہے اور ہم واضح کر دینا چاہتے ہیں کہ یہ حکومت کے اخلاص، وژن اور ہمت کے امتحان کا وقت ہے۔ دیکھنا یہ ہے کہ یہ حکومت بھی کیا کارگل کی بلندی کے بعد واشنگٹن کی پسپائی کا راستہ اختیار کرے گی یا آگرہ کو سری نگر میں آزادی کے پرچم کی سر بلندی تک جاری رکھے گی۔

معاشی کارڈ کو بھی استعمال کیا جا رہا ہے اور مزید استعمال کیا جائے گا، معاشی پابندیوں کو نرم کرنے کا دلائل بھی دیا جائے گا۔ یہ سب جانے بوجھے طریقے ہیں۔ حکومت کو اس دام سے بچنے اور آگرہ ماذل کو آگے بڑھانے میں کوئی کوتاہی نہیں کرنا چاہیے۔

۲- ہم جموں و کشمیر میں بھارت کی طرف سے قوت کے بھرپور اور جارحانہ استعمال کے امکانات بھی دیکھ رہے ہیں۔ کھسیانی بلی صرف کھمبائی نہیں نوچتی--- بدنبھی نوچنے پر اتر آتی ہے اور اس کے قوی امکانات ہیں۔ کشمیر کی تحریک مراجحت کے لیے سخت امتحان ہے اور اسے اس کے لیے ضروری تیاری اور پیش بنندی کرنی چاہیے۔

۳- پاکستان میں بھی تحریک کاری میں اضافے کے خطرات نظر آ رہے ہیں۔ اس کا بھی امکان ہے کہ اس سے پیدا ہونے والی صورت حال میں حکومت پر دباؤ ڈالا جائے کہ خود جہادی تحریکوں پر پابندی لگائی

جائے یا کم از کم ان کی حوصلہ شکنی کی جائے۔ اس سلسلے میں حکومت کے کچھ بیانات تشویش میں اضافے کا باعث ہو رہے ہیں۔ فرقہ واریت، خون خرابہ یا تخریب کاری کا کوئی تعلق جہاد کشمیر سے نہیں، یہ اس جہاد کو کمزور کرنے کی ایک بھارتی سازش کا حصہ ہیں اور اس کا مقابلہ حکومت، جہادی تنظیموں اور خود عوام کو کرنا چاہیے۔

۳۔ ہم یہ بھی محسوس کرتے ہیں کہ بھارت نوازاں لابی ایک بار پھر متحرک ہو گی اور دفاعی اخراجات، امن و امان کے مسائل، غربت اور بے روزگاری، قرضوں کا بوجھ اور معاشی مشکلات کے نام پر کشمیر کے مسئلے پر سمجھوتہ اور امریکہ اور بھارت کے نقشہ کار سے ہم آہنگی کی باتیں کی جائیں گی۔ آگرہ مذاکرات نے اس لابی پر ایک ضرب لگائی تھی لیکن یہ پھر متحرک ہو رہی ہے اور سیکولر عناصر اس کا آله کار بن رہے ہیں۔ یہ اندروںی کشکش ملک کو کمزور کرنے اور جہاد کشمیر کو سبتوتاً ذکر نے کا ذریعہ بن سکتی ہے۔ اس کا تدارک ضروری ہے۔ اس کا ذریعہ تصادم نہیں صحیح قوی موقف پر پوری قوم کو متحرک کرنے کی جدوجہد ہے۔ افہام تفہیم کے ساتھ عوامی تحرک اس چیلنج کا جواب ہے۔

آگرہ میں موقف کے تقاضے

ہم حکومت کو بھی مشورہ دیں گے کہ وہ آگرہ میں اختیار کی جانے والی حکمت عملی پر ڈٹ جائے اور کارگل کے ساتھ جو کچھ واشنگٹن میں ہوا اس سے سبق لے اور اس سوراخ سے دوبارہ ڈسے جانے کے سارے امکانات کو ختم کر دے۔ اس کے لیے فون اور قوم میں تعاون کی ضرورت ہے جو اسی وقت پوری طرح حاصل ہو سکتا ہے جب فوج سیاسی کردار کو جلد از جلد سمیٹے اور سرحدوں کو موجودہ اور پیش آنے والے خطرات سے محفوظ رکھنے کے لیے یک سو ہو کر سرگرم عمل ہو جائے۔ قوی مشاورت کے ذریعے اندروںی مسائل کو حل کرنے کی طرف فوری توجہ دی جائے۔ قوم کی طاقت کا اصل منبع اللہ پر بھروسے کے بعد قوی مقاصد اور اہداف پر کامل یک جہتی کا حصول، اور ایمان، آزادی اور عزت کی حفاظت کے لیے قوی شعور کو بیدار کرنا اور ملی یک جہتی کا حصول ہے۔ اس کے لیے اخلاقی اور نظریاتی بیداری اور ملی مقاصد کی آبیاری وقت کی سب سے بڑی ضرورت ہے۔ اقبال نے اسی حقیقت کی طرف قوم کو متوجہ کیا تھا کہ ۔

حرف اس قوم کا بے سوز، عمل زار و زبول

ہو گیا پختہ عقامد سے تھی جس کا ضمیر

اس کے ساتھ معاشی حالات کی اصلاح اور بیرونی ممالک پر انحصار میں کمی بھی ایمان، آزادی اور عزت کی حفاظت کے لیے ضروری ہیں۔ پاکستان نظریاتی، اخلاقی، عسکری اور معاشی اعتبار سے جتنا مضبوط ہو گا اتنا ہی وہ جوں و کشمیر کی تحریک آزادی کی تقویت کا سامان فراہم کر سکے گا۔ پاکستان اور تحریک آزادی کشمیر

میں جو یک جھنی اور اعتناد بائیمی آگرہ مذکورات کے بعد رونما ہوا ہے اسے مستلزم کرنے اور ترقی دینے کی ضرورت ہے۔ اس کے لیے جہادی قوتوں کی تائید کے ساتھ ساتھ جموں و کشمیر میں سیاسی جدوجہد کو موثر بنانے اور تمام سیاسی قوتوں کو ایک نکتہ یعنی بھارتی تسلط سے نجات پر جمع کرنے اور متحرک کرنے کی ضرورت ہے۔ پاکستانی قوم کو اپنے کشمیری بھائیوں اور بہنوں پر پورا بھروسہ اور اعتناد ہے۔ پاکستانی قیادت کی بھی ذمہ داری ہے کہ اس اعتناد کو مزید ترقی دیں اور جس طرح جموں و کشمیر کا مسلمان پاکستان میں اپنا مستقبل دیکھ رہا ہے اسی طرح ہم بھی ان کو لیقین دلائیں کہ وہ اس امت کے عظیم فرزندوں کی طرح اپنے معاملات کی خود اپنے عقائد، عزائم اور روایات کے مطابق صورت گری کر سکیں گے اور خود پاکستان کی تغیری و ترقی میں بھرپور کردار ادا کر سکیں گے۔

آگرہ ماؤں مشاورت بائیمی، قوی مقاصد پر یکسوئی اور جرأت مندانہ استقامت، بیرونی دراندازیوں سے حفاظت، عوام پر اعتناد اور اصولوں پر سمجھوتہ کاری کے اجتناب سے عبارت ہے۔ آگرہ کا پیغام یہ ہے کہ ملکی معاملات کو بھی انھی اصولوں اور بینیادوں پر طے کیا جائے اور جموں و کشمیر کی تحریک آزادی کی بھی انھی کے مطابق تائید و تقویت کا سامان کیا جائے۔ بھارت اور پوری دنیا کے عوام تک اپنے موقف کو دلیل اور دانش مندی سے پہنچانے اور اس کے حق میں رائے عامہ کو ہموار کرنے کی کوشش بھی اس کا ایک اہم حصہ ہے تاکہ حکومتوں اور مفاد پرست عنصر کو عوامی دباؤ کے ذریعے اہل حق کو ان کا حق ادا کرنے پر مجبور کیا جاسکے۔ اس سلسلے میں میڈیا کا کردار بھی بڑا ہم ہے اور اس کو حق کے لیے مسخر کرنا ایک اہم ہدف ہے۔ عالمی میڈیا نے کشمیر کے کاز کے سلسلے میں مجرمانہ غفلت برتنی ہے اور بھارت کو اس سلسلے میں بڑی کامیابی حاصل ہوئی ہے کہ اس نے دنیا سے حقوق کو چھپائے رکھا ہے۔ آگرہ کا ایک پبلو یہ بھی ہے کہ میڈیا کی قوت کو مظلوموں کی مدد اور انصاف اور آزادی کے حصول کے لیے استعمال کرنا ضروری ہے۔ آج کی دنیا میں جتنی اہمیت سیاسی اور جہادی سرگرمیوں کی ہے اس سے کچھ کم اہمیت میڈیا کے ذریعے دنیا کی رائے عامہ کو باخبر کرنے اور متحرک کرنے کی نہیں ہے۔ ان تمام اہداف کے حصول کے لیے ایک مربوط اور مختلف جھنی جھنیت عملی کی ضرورت ہے۔ آگرہ کو محض ایک واقعہ نہیں رہنا چاہیے، اسے ایک تحریک میں تبدیل کرنے کی ضرورت ہے۔ اس کے لیے جان کی بازی لگا کر بھی اہل جموں و کشمیر کو زندگی کا پیغام دیا جاسکتا ہے۔ بلکہ خود اہل پاکستان اور پوری امت مسلمہ کے لیے اپنا صحیح مقام حاصل کرنے کے لیے یہی راستہ ہے: ایمان، اتحاد، قوت کا استحکام اور جہاد فی سبیل اللہ!

بگرنے اس پیغام کو کتنے سادہ گمراہیان افرزو انداز میں ایک شعر میں سوڈیا ہے:

یہ مصرع کاش! نقش ہر در و دیوار ہو جائے

بھے جینا ہو مرنے کے لیے تیار ہو جائے
